

” உன்னதமான மூன்று ஈஸ்வரிய வரதானங்கள் ”

இன்று மிகப் பழையவர்களாக இருந்து புதிய குழந்தைகள் ஆனவர்கள் தன்னுடைய சொந்த ஸ்தானம் மற்றும் தன்னுடைய சாகார இனிமையான இல்லம் மதுபன் சொர்க்காஸ்ரமத்தில் சந்திப்பின் பிறப்புரிமையைப் பெற்று மகிழ்ச்சி அடைந்து கொண்டிருக்கிறார்கள். அந்த மாதிரி மகிழ்ச்சி நிறைந்த ஆத்மாக்களைப் பார்த்து பாப்தாதாவும் ஒவ்வொரு ஆத்மாவின் பிராப்தி மற்றும் அதிர்ஷ்டத்தைப் பார்த்து மகிழ்ச்சி அடைந்து கொண்டிருக்கிறார். எப்படி குழந்தைகளுக்கு தந்தை மூலமாக ஆஸ்தி பிராப்தி ஆவதினால் மகிழ்ச்சி ஏற்படுகிறதோ அதாவது குஷி ஏற்படுகிறதோ, அதே போலவே பாப்தாதாவிற்கும் கடைசியில் வந்தும் வேகமாக முயற்சி செய்பவர்களின் தீவிர முயற்சியின் ஈடுபாட்டில் மூழ்கியிருப்பதைப் பார்த்து மகிழ்ச்சி ஏற்படுகிறது. வேகமாக முயற்சி செய்பவர்களின் முகம் மற்றும் நடத்தை தந்தைக்குச் சமமாக எப்பொழுதும் ஆன்மீகமாகத் தென்படுகிறது. ஆன்மீகத்தைத் தவிர வேறு எந்த எண்ணம் மற்றும் நினைவும் இருப்பதில்லை. அதாவது தந்தை மூலமாக பிராப்தியாகியிருக்கும் அனைத்து சக்திகள் சொருபத்தில் தென்படுகின்றன. அவருடைய ஒவ்வொரு பார்வையில் ஒவ்வொரு ஆத்மாவை பார்வையாலேயே நன்மை செய்யும் ஆன்மீகம் தென்படுகிறது.

அந்த மாதிரி உயர்ந்த நிலையை அடைவதற்காக எப்பொழுதும் இரண்டு விஷயங்களை நினைவில் வைப்புகள். ஒன்று தன்னை அழியாதவன் என்று புரிந்து கொள்ளுங்கள், இன்னொன்று தன்னை எப்பொழுதும் மூன்று காலங்களையும் தெரிந்தவர் என்று புரிந்து கொள்ளுங்கள். நிராகார நிலை - அழியாத ஆசனதாரி, அழியாதவர் மற்றும் சாகார கர்ம யோகியின் நிலை மூன்று காலங்களையும் தெரிந்த திரிமூர்த்தி தந்தையின் இதய சிம்மாசனதாரி. ஒவ்வொரு எண்ணத்தையும் சொருபத்தில் கொண்டு வருவதினால் முதலில் நிராகார மற்றும் சாகார இரண்டு சொருபத்திலும் நிலைத்திருக்கிறேனா என்ற இந்த விஷயங்களை சோதனை செய்யுங்கள். இந்த நினைவினால் இயல்பாகவே சக்தி சொருபம் ஆகிவிடுவீர்கள் அதாவது ஹெல்த் (ஆரோக்கியம்), வெல்த் (செல்வம்) மற்றும் ஹேப்பினஸ் (சந்தோஷம்) - ஆகியவற்றின் அனுபவம் ஒவ்வொரு நேரமும் இருக்கும். உடல் சம்மந்தப்பட்ட கர்ம விளைவுகள் ஈட்டியை விட பெரிய ரூபத்தில் இருந்தாலும், எப்பொழுதும் தன்னை ஒரு பார்வையாளர் என்று புரிந்து கொள்வதினால் கர்ம விளைவுகளை அனுபவிப்பதின் வசம் ஆக மாட்டீர்கள். ஒவ்வொரு கர்ம விளைவு ஈட்டியிலிருந்து முள்ளுக்குச் சமமானதாக (குறைவாக) அனுபவம் ஆகும். எதிர்காலத்தில் பல ஜென்மங்களுக்கு கர்ம விளைகளிலிருந்து விடுபடுவதற்கான குஷி இந்த கர்ம விளைவுகளை முடிப்பதற்கான மருந்து ரூபம் ஆகிவிடுகிறது. குஷி, மருந்தின் டானிக்காக ஆகிவிடுகிறது.

நான் எப்பொழுதும் ஆரோக்கியமாக இருக்கிறேனா? என்று தன்னை சோதனை செய்யுங்கள். நான் நிரந்தர ஆரோக்கியத்திற்கான வரதானத்தைப் பெற்றிருக்கிறேனா? வரமளிக்கும் வள்ளல் தந்தை மூலமாக மூன்று வரதானங்கள் - எவர் ஹெல்தி, வெல்தி மற்றும் ஹேப்பினஸை பிராப்தி செய்திருக்கிறேனா? சதா காலத்திற்கான ஆஸ்தியை பிராப்தி செய்திருக்கிறேனா அல்லது அற்ப காலத்திற்காக பிராப்தி செய்திருக்கிறேனா? ஏதாவது மாயாவி நோயின் வசமாகி தன்னுடைய சதா காலத்தின் எவர் ஹெல்தியின் ஆஸ்தியை இழந்து விடுவதில்லையே? தந்தை மூலமாக எவர் வெல்தி அதாவது சர்வ சக்திகளின் பொக்கிஷங்களால் நிரம்பிய வரதானத்தை பிராப்தி செய்திருக்கிறேனா? அனைத்து பொக்கிஷங்களின் அதிபதியாக அனுபவம் செய்கிறீர்களா அதாவது பிராப்தி இல்லை என்ற பொருள் தேவதைகளின் பொக்கிஷத்தில் இல்லை என்ற மகிமையோ இருக்கிறது. ஆனால் தேவதைகளையும் விட உயர்ந்த பிராமணர்களின் மகிமையாக பிராப்தி இல்லாத சக்தி பிராமணர்களின் பொக்கிஷத்தில் ஒன்றும் இல்லை என்பது இருக்கிறது - அந்த மாதிரி எவர் வெல்தியாக அனுபவம் செய்கிறீர்களா?

எவர் வெல்தியின் கூடவே தன்னை எவர் ஹேப்பி அதாவது எப்பொழுதும் மகிழ்ச்சியையும் அனுபவம் செய்கிறீர்களா? ஒருவேளை ஏதாவது இயற்கை மற்றும் மாயாவின் ஈர்ப்பு இல்லை என்றால் எப்பொழுதும் மகிழ்ச்சியாக இருப்பீர்கள். அந்த மாதிரி எப்பொழுதும் மகிழ்ச்சியாக இருப்பவரில், என்ன அடைய வேண்டுமோ அதை அடைந்தாகி விட்டது, இன்னும் அடைய வேண்டியதற்கு ஒன்றும் இல்லை என்ற இந்த ஒரே எண்ணம் தான் நினைவில் இருக்கிறது. அந்த மாதிரி எண்ணத்தில் நிலைத்திருக்கக் கூடியவர்களின் அதாவது எவர் ஹேப்பியாக இருப்பவர்களின் அடையாளமாக என்ன இருக்கும்?

எப்பொழுதும் மகிழ்ச்சியாக இருப்பவர் எண்ணம், சொல் மற்றும் செயலினால் அனைத்து ஆத்மாக்களுக்கு எப்பொழுதும் குஷியின் தானத்தைக் கொடுத்துக் கொண்டே இருப்பார். எந்த ஆத்மாவின்காகவும் தந்தைக்குச் சமமாக துக்கத்தை நீக்குபவர், சுகம் கொடுப்பவர், எப்பொழுதும் கவலையில்லா ஊரின் மகாராஜாவாக அனுபவம் செய்வார். மகாராஜா என்றால் வள்ளல். அந்த மாதிரி மகிழ்ச்சி நிறைந்த முகமுடைய ஆத்மாவின் ஒவ்வொரு எண்ணத்தின் எண்ண அலைகள் மூலமாக ஒவ்வொரு விநாடியின் ஆன்மீகப் பார்வை மூலமாக, ஒவ்வொரு விநாடியின் தொடர்பின் மூலமாக, வாயிலிருந்து வரும் ஒரு வார்த்தை மூலமாக, துக்கம் மற்றும் வேதனையில் இருக்கக்கூடிய ஆத்மா தன்னை சுகமானவராக மற்றும் குஷியையும் அனுபவம் செய்வார். அவருடைய காரியமே சுகம் கொடுப்பது மற்றும் சுகம் பெறுவதாக இருக்கும். எப்படி பிரஜைக்கு தன்னுடைய தகுதியான இராஜாவைப் பார்த்து குஷி ஏற்படுகிறதோ. அதே போல் எவர் ஹெல்தி, வெல்தி மற்றும் ஹேப்பி ஆத்மாவைப் பார்த்து எந்தவொரு துக்கமான ஆத்மாவும் சுகத்தை அனுபவம் செய்யும். பிராப்தி இல்லாத ஆத்மா வள்ளலைப் பார்த்து பிராப்தியின் குஷியில் ஆட ஆரம்பிக்கும். அந்த மாதிரி தன்னை அனுபவம் செய்கிறீர்களா? கொடுக்கக்கூடிய வள்ளலின் குழந்தைகள், தந்தைக்குச் சமமான வள்ளல் ஆவீர்கள் அல்லது பக்தர்களுக்குச் சமமாகப் பெறுபவர்களாக இருக்கிறீர்களா? அல்லது கொடுப்பது மற்றும் பெறுவது சேர்ந்தே நடந்து கொண்டிருக்கிறதா? பெறுவதே, கொடுப்பதற்காகத் தான், பொக்கிஷம் இருப்பதே அனைவருக்கும் கொடுப்பதற்காக மற்றும் உலக நன்மைக்காகத் தான். ஒவ்வொரு விநாடியும், பெறுவதின் கூடவே கொடுக்கக்கூடிய வள்ளலாகவும் ஆகுங்கள், அப்பொழுது தான் உலகிற்கு நன்மை செய்பவர் என்று கூறப்படுவீர்கள். தன்னுடைய கொடுக்கும் மற்றும் பெறும் கணக்கை சோதனை செய்யுங்கள். எவ்வளவு பெற வேண்டுமோ அவ்வளவு பெறுகிறேனா மற்றும் பெறுவதின் கூடவே எவ்வளவு கொடுக்க வேண்டுமோ அந்த அளவே கொடுக்கிறேனா? பெறுவதும், கொடுப்பதும் சேர்ந்தே மற்றும் சமமாக இருக்கிறதா? அந்த மாதிரி உலகிற்கு நன்மை செய்பவர் தான் உலக மகாராஜன் ஆக முடியும். புரிந்ததா?

அந்த மாதிரி மகாதானி, அனைத்து பிராப்திகள் மூலமாக அனைத்து ஆத்மாக்களை நிரம்பியவர் ஆக்கக்கூடிய, பிச்சைக்காரனை அதிகாரி ஆக்கக்கூடிய, பலமற்ற ஆத்மாக்களை சக்திசாலியாக ஆக்கக்கூடிய, எவர் ஹெல்தி, வெல்தி மற்றும் ஹேப்பி ஆத்மாக்களுக்கு மற்றும் மிக உயர்ந்த ஆத்மாக்களுக்கு பாப்தாதாவின் அன்பு நினைவுகள் மற்றும் நமஸ்காரம்.

தனிப்பட்ட சந்திப்பு -

தன்னை எப்பொழுதும் பாப்தாதாவுடன் இருப்பதாக அனுபவம் செய்கிறீர்களா அல்லது தனியாக இருப்பதாக அனுபவம் செய்கிறீர்களா? எப்படி தந்தையை ஆயிரம் புஜங்கள் உள்ளவராகக் காண்பிக்கிறார்கள், சர்வ சக்திவானாக இருந்த போதிலும் குழந்தைகளின் துணையின் நினைவுச் சின்னத்தை புஜங்களின் ரூபத்தில் காண்பிக்கிறார்கள், அதே போல் குழந்தைகள் நீங்களும் தன்னை எப்பொழுதும் சர்வ சக்திவான் தந்தையின் உடன் இருப்பதாக அனுபவம் செய்கிறீர்களா அல்லது சில நேரம் அனுபவம் செய்கிறீர்களா? யார் எப்பொழுதும் துணையை அனுபவம் செய்வார்களோ அவர் ஒருபொழுதும் எந்தவொரு தேகதாரியின் துணையின் அவசியத்தை அனுபவம் செய்ய மாட்டார். ஒருபொழுதும் எந்த சேவையிலும் தேகதாரியின் ஆதாரத்தை எடுக்க மாட்டார். மரியாதைப்படி, கூட்டத்திற்கு ஏற்றபடி சகயோகத்தைப் பெறுவது வேறு விஷயமாகும். மற்றபடி எந்தவொரு சூழ்நிலையிலும், இவர் என்னை இந்த சூழ்நிலையிலிருந்து கடந்து செல்லச் செய்வார், அறிவுரை கொடுப்பார் அல்லது ஆதரவு கொடுப்பார் என்று தேகதாரியின் நினைவு வந்தது என்றால் சர்வ சக்திவானின் ஆதாரம் உடன் இருக்கவில்லை என்பது நிரூபணமாகிறது. எப்பொழுதும் உடன் இருப்பவருக்கு தந்தையுடன் நெருங்கிய உறவு இருக்கும் காரணத்தினால் எண்ணத்தில், ஆன்மீக உரையாடலிலும் இதை பாபாவிடம் கேட்போம் என்று பாபாவின் நினைவு வரும். ஏதாவது பொறுப்பிலிருக்கும் டீச்சரின் நினைவு வருகிறது, உடன் இருக்கும் யாருடைய நினைவாவது வருகிறது அல்லது தனக்குச் சமமானவர்களின் நினைவு வருகிறது என்ற இதுவும் இருக்கும், அதுவும் காரியம் செய்வதற்காகத் தான். ஆனால் மனதில் புத்தியில் எப்பொழுதும் பாபா - பாபா என்று நினைவு வரட்டும். எப்பொழுது நேரடியாக துணையைக் கொடுப்பேன் என்ற உறுதிமொழி இருக்கிறது என்றால் உறுதிமொழியின் லாபத்தை எடுத்துக் கொள்ளுங்கள். இந்த நேரம் இரண்டு தந்தையின் துணையை தனித்தனியாக அனுபவம் செய்ய முடியும். பிறகு முழுக்கல்பத்திலும் இது இருக்காது. எப்பொழுது இது இப்போதைக்கான பிராப்தி மட்டும் தான், பின்பு இருக்காது என்றால் அதனுடைய முழுமையான லாபத்தை எடுத்துக் கொள்ளுங்கள். ஏதாவது

விஷயம் வந்தால் எப்பொழுதும் பாபா தான் நினைவிலிருக்க வேண்டும். இதைத் தான் நிரந்தர யோகி என்று கூறுவது. ஒவ்வொரு அடியிலும் தந்தையின் நினைவு இருக்கிறது என்றால் இதுவும் யோகா தான். அந்த மாதிரி நிரந்தர யோகியாக இருக்கிறீர்களா அல்லது இனிமேல் தான் ஆக வேண்டுமா? எப்பொழுது தந்தை அவரே துணையைக் கொடுப்பதற்கு முன்னுக்கு வருகிறார் என்றால் அதை ஏற்றுக் கொள்ள வேண்டும் தான் இல்லையா? எப்பொழுது அரைக் கல்பம் பக்தி மார்க்கத்தில் துணை கொடுப்பதற்காக தந்தையை சம்மதம் செய்ய முயற்சி செய்தீர்கள். இப்பொழுதோ தந்தை அவரே முன்னுக்கு வருகிறார் என்றால் ஏற்றுக் கொள்ள வேண்டும் இல்லையா? எப்படி ஸ்தூலமாக யாராவது ஏதாவது ஒரு பொருளை மனமுவந்து கொடுக்கிறார் என்றால் அதை ஏற்றுக் கொள்ளாமல் இருப்பது பண்புள்ள செயல் என்று சொல்ல மாட்டார்கள். இதை மரியாதை என்று கூறுவோமா? இதுவோ கடவுளால் மனமுவந்து தரப்படுவது. எப்பொழுதும் தந்தையின் துணை என்றால் நிரந்தர யோகி. அவரோ எப்பொழுதும் லைட் ரூபத்தில் இருக்கிறார் என்றால் அந்த மாதிரியானவரின் தொடர்பினால் லைட் ரூபமாகவும் மற்றும் லேசாகவும் ஆகிவிடுவீர்கள் என்றால் புள் லைட் ஆகியது இல்லையா? எப்பொழுது சுமையை எடுத்துக் கொள்வதற்காக தந்தை அவரே முன்னுக்கு வருகிறார் என்றால், பிறகு நீங்கள் ஏன் சுமையை எடுக்கிறீர்கள்? சுமையுள்ளவர் முழு வேகத்தில் செல்ல முடியாது. எனவே இப்பொழுது இந்த அனேக விதமான சுமைகளிலிருந்து லேசாகி விடுங்கள். தன்னுடைய ஒவ்வொரு மூலையையும் சுத்தம் செய்யுங்கள், குப்பையை உள்ளுக்குள்ளேயே பாதுகாப்பாக வைக்காதீர்கள். வாய்ப்பு கிடைத்தது என்றால் தருவோம் என்று அப்படி இருக்க வேண்டாம். இருப்பதோ குப்பை தான் இல்லையா? குப்பை மூலம் கிருமிகள் உற்பத்தி ஆகும். அதை வைப்பதின் அர்த்தம் அதை வளரச் செய்வதாகும். எனவே எப்பொழுது குப்பையிலிருந்து காலியாவீர்களோ அப்பொழுது தந்தை மூலமாக கிடைத்திருக்கும் பொக்கிஷத்தை தன்னுள் நிரப்ப முடியும். நல்லது. ஓம் சாந்தி.

வரதானம் - ஸ்ரீமத் பிரகாரம் சரி பாபா, என்று கூறி பாபாவை ஆஜராகியிருப்பதாக அனுபவம் செய்யக்கூடிய அனைத்து பிராப்திகள் நிரம்பியவர் ஆகுக.

யார் ஒவ்வொரு விஷயத்திலும் தந்தையின் ஸ்ரீமத் பிரகாரம் "சரி ஐயா, சரி ஐயா" என்று கூறுகிறார்கள் என்றால், குழந்தைகள் அவ்வாறு சரி ஐயா என்று கூறுவது, தந்தை குழந்தைகளின் எதிரில் ஆஜராகி விடுவதாகும். எப்பொழுது ஐயா ஆஜராகிவிட்டார் என்றால் எந்த விஷயத்தின் குறையும் இருக்காது. எப்பொழுதும் நிரம்பியவர் ஆகிவிடுவீர்கள். வள்ளல் மற்றும் பாக்கியத்தை உருவாக்குபவர் இருவர்களின் பிராப்திகளின் பாக்கியத்தின் நட்சத்திரம் நெற்றியில் ஜொலிக்க ஆரம்பிக்கும்.

கலோகன் - பரமாத்மா ஆஸ்தியின் அதிகாரியாகி இருந்தீர்கள் என்றால் அடிமைத் தனம் வர முடியாது.

” அவ்யக்த முரளிகளிலிருந்து சில பாய்னடுகள் - மாஸ்டர் வள்ளல் ஆகுங்கள்”

தற்சமயம் பாப்தாதா ஒவ்வொரு குழந்தையையும் மாஸ்டர் வள்ளல் ஆக வேண்டும் என்பதைத் தான் குழந்தைகளிடம் விரும்புகிறார். எதை தந்தையிடமிருந்து பெற்றீர்களோ அதை மற்றவர்களுக்கு கொடுங்கள். ஆத்மாக்களிடமிருந்து பெறுவதற்கான பாவனையை வைக்காதீர்கள். இரக்க மனமுடையவராகி தன்னுடைய குணங்களின் சக்திகளின் சகயோகத்தை அனைவருக்கும் கொடுங்கள். பரந்த மனமுடையவராக ஆகுங்கள். எவ்வளவு மற்றவருக்கு கொடுத்துக் கொண்டே இருப்பீர்களோ அந்த அளவு அதிகரித்துக் கொண்டே இருக்கும். அழியும் பொக்கிஷம் கொடுப்பதினால் குறையும் மற்றும் அழியாத பொக்கிஷம் கொடுப்பதினால் அதிகரிக்கும். ஒன்றைக் கொடுங்கள், ஆயிரத்தை அடையுங்கள்.

மாஸ்டர் வள்ளல் என்றால் எப்பொழுதும் நிரம்பிய, முழுமையானவர். யாரிடம் அனுபவங்களின் பொக்கிஷம் நிரம்பி இருக்குமோ, அந்த நிரம்பியவர் இயல்பாகவே மாஸ்டர் வள்ளலாகி விடுவார். வள்ளல் என்றால் சேவாதாரி. வள்ளல் கொடுக்காமல் இருக்க முடியாது. அவர் தன்னுடைய இரக்க மனமுடைய குணத்தினால் யாருக்கும் தைரியம் கொடுப்பார். பலமற்ற ஆத்மாவிற்கு பலம் கொடுப்பார். அவர் மாஸ்டர் சகவள்ளலாக இருப்பார்.

நாம் சகவள்ளலின் குழந்தைகள், மாஸ்டர் சகவள்ளல் ஆவேன் என்ற இந்த நினைவு எப்பொழுதும் இருக்கட்டும். யார் வள்ளலாக இருக்கிறாரோ, அவரிடம் இருக்கிறது அதனால் தான் கொடுக்கிறார். ஒருவேளை யாரிடமாவது சாப்பாட்டிற்கே ஒன்றும் இல்லை என்றால் அவர் வள்ளலாக எப்படி ஆவார்? எனவே எப்படி தந்தையோ அப்படி குழந்தைகள். தந்தையை கடல் என்று கூறுகிறார்கள், கடல் என்றால் எல்லையற்றது, குறையாதது. அந்த மாதிரி நீங்களும் மாஸ்டர் கடல் ஆவீர்கள், நதி, ஓடை அல்ல. எனவே தந்தைக்குச் சமமாக சுயநலமற்ற பாவனையோடு கொடுத்துக் கொண்டே இருங்கள்.

அமைதியில்லாத நேரத்தில் மாஸ்டர் அமைதி வள்ளல் ஆகி மற்றவர்களுக்கும் அமைதியைக் கொடுங்கள், பயப்படாதீர்கள், ஏனென்றால் என்ன நடந்து கொண்டிருக்கிறதோ அதுவும் நல்லது மற்றும் என்ன நடக்குமோ அது இன்னும் நல்லது என்று நீங்கள் தெரிந்திருக்கிறீர்கள். விகாரங்களின் வசமான மனிதர்களோ சண்டையிட்டுக் கொண்டே தான் இருப்பார்கள். அவர்களுடைய வேலையே இது தான். ஆனால் உங்களுடைய வேலை அந்த மாதிரி ஆத்மாக்களுக்கு அமைதி கொடுப்பது. ஏனென்றால் நீங்கள் உலகிற்கு நன்மை செய்பவர்கள் ஆவீர்கள். உலகிற்கு நன்மை செய்யும் ஆத்மாக்கள் எப்பொழுதும் மாஸ்டர் வள்ளலாகி கொடுத்துக் கொண்டே இருப்பார்கள். மாஸ்டர் வள்ளலாகி சகயோகம், அன்பு இரக்கம் கொடுப்பது தான், பெறுவதாகும். பிராமண வாழ்க்கையில் கொடுப்பது தான் பெறுவது என்பதை நினைவில் வைத்துக் கொள்ளுங்கள்.

தற்சமயத்தில் அனைவருக்கும் அழியாத குஷியின் அவசியம் இருக்கிறது, அனைவரும் குஷியின் பிச்சைக்காரர்களாக இருக்கிறார்கள். மேலும் நீங்கள் வள்ளலின் குழந்தைகளாக இருக்கிறீர்கள். வள்ளலின் குழந்தைகளின் வேலை கொடுப்பதாகும். யார் உறவு நெருக்கத்தில் வந்தாலும் குஷியைக் கொடுத்துக் கொண்டே இருங்கள். யாரும் காலியாகச் செல்லக்கூடாது. அவ்வளவு நிரம்பியவராக ஆகுங்கள். இப்பொழுது முழு உலகின் ஆத்மாக்கள் சுகம், சாந்தியின் பிச்சை கேட்பதற்காக உங்கள் எதிரில் வருவார்கள். நீங்கள் வள்ளலின் குழந்தைகள் மாஸ்டர் வள்ளலாகி அனைவரையும் நிரம்பியவர்களாக ஆக்குங்கள். எனவே முன்பாகவே தன்னுடைய களஞ்சியத்தை அனைத்து பொக்கிஷங்களினால் நிரப்பிக் கொண்டே இருங்கள். அதனால் யார் வந்தாலும் வெறும் கையோடு செல்லாமல் நிரம்பியவராகச் செல்ல வேண்டும். இந்தக் காட்சிகளை வரும் காலத்தில் அனுபவம் செய்வீர்கள். எனவே உயர்ந்த ஆத்மாக்கள் நீங்கள் சங்கமயுகத்தில் குறைவில்லாத மற்றும் இடைவிடாத மகாதானி ஆகுங்கள். நான் வள்ளலின் குழந்தை இடைவிடாத மகாதானி ஆத்மா ஆவேன் என்பதை நிரந்தரமாக நினைவில் வையுங்கள். எந்த ஆத்மா உங்கள் எதிரில் வந்தாலும், அது அஞ்ஞானியாக இருந்தாலும் அல்லது பிராமண ஆத்மாவாக இருந்தாலும் அவர்கள் அனைவருக்கும் ஏதாவது கொடுங்கள்.

இராஜாவின் அர்த்தமே வள்ளல் என்பதாகும். ஒருவேளை எல்லைக்குட்பட்ட இச்சை மற்றும் பிராப்தியின் உணர்வு இருக்கிறது என்றால் அவர் இராஜாவிற்கு பதிலாக யாசிப்பவராக ஆகிவிடுகிறார். நீங்கள் வள்ளலின் குழந்தைகள் ஆவீர்கள், அனைத்து பொக்கிஷங்களில் நிரம்பிய உயர்ந்த ஆத்மாக்கள் ஆவீர்கள். நிரம்பியதின் அடையாளம் இடைவிடாத மகாதானி ஆகும். அப்படி ஒரு விநாடி கூட தானம்

கொடுக்காமல் இருக்க முடியாது. பிராமண ஆத்மாக்களிடம் முதலிலேயே ஞானமோ இருக்கிறது. ஆனால் அவர்களுக்காக இரண்டு விதமான வள்ளல் ஆகுங்கள். 1) எந்த ஆத்மாவிற்கு எந்த சக்தியின் அவசியம் இருக்கிறதோ அந்த ஆத்மாவிற்கு மன சக்தி மூலமாக அதாவது சுத்தமான உள்உணர்வு, எண்ண அலைகள் மூலமாக சக்திகளின் தானம் அதாவது சகயோகம் கொடுங்கள். 2) காரியம் மூலமாக நீங்களே வாழ்க்கையில் குணம் நிரம்பியவராகி, வெளிப்படையான ஒரு உதாரணமாகி, மற்றவர்களுக்கு சுலபமாக குணத்தை தாரணை செய்வதற்கான சகயோகம் கொடுங்கள். இதைத் தான் குணதானம் என்று கூறுவது. தானத்தின் அர்த்தம் சகயோகம் கொடுப்பதாகும்.

தற்சமயம் உங்களுக்குள் விசேஷமாக செய்யும் காரியம் மூலமாக குணவள்ளல் ஆவதற்கான அவசியம் இருக்கிறது. எனவே நான் எப்பொழுதும் குணம் நிறைந்தவராகி அனைவரையும் குணம் நிறைந்தவராக ஆக்குவதற்கான விசேஷ காரியத்தை செய்யத் தான் வேண்டும் என்ற எண்ணத்தை உருவாக்குங்கள். ஞானமோ அதிகமாக இருக்கிறது, இப்பொழுது குணங்களை வெளிப்படுத்துங்கள், அனைத்து குணங்கள் நிரம்பியவராக ஆவதில் மற்றும் ஆக்குவதில் ஒரு உதாரணமாக ஆகுங்கள். வள்ளலின் குழந்தைகளாக இருக்கிறீர்கள் என்றால் யாருக்கு என்ன வேண்டுமோ அதைக் கொடுத்துக் கொண்டே இருங்கள். யாரும் காலியாகச் செல்ல வேண்டாம். அளவில்லா பொக்கிஷங்கள் இருக்கின்றன. யாருக்காவது குஷி வேண்டியது இருக்கிறது, அன்பு வேண்டியது இருக்கிறது, சக்தி வேண்டியதிருக்கிறது என்றால் கொடுத்துக் கொண்டே இருங்கள்.

இப்பொழுது குழந்தைகள் உங்களில், நான் வள்ளலின் குழந்தையாகி அனைத்து ஆத்மாக்களை ஆஸ்தி பெற வைப்பதற்கு பொறுப்பாளர் ஆக வேண்டும். யாரும் வஞ்சிக்கப்பட்டு விடக்கூடாது என்ற நல் எண்ணம் உருவாக வேண்டும். யார் எப்படி இருந்தாலும் சரி ஆனால் அவரும் தந்தையின் குழந்தை தான் இல்லையா. நீங்கள் வள்ளலின் குழந்தைகள் என்றால் பரந்த மனதோடு கொடுத்துக் கொண்டே இருங்கள். யார் அமைதியின்றி துக்கத்தில் அலைந்துகொண்டிருக்கிறார்களோ அவர்கள் உங்களுடைய பரிவாரத்தைச் சேர்ந்தவர்கள். பரிவாரத்திற்கு சகயோகம் கொடுக்கப்படுகிறது. அப்படி தற்சமயம் மகாதானி ஆவதற்காக விசேஷமாக இரக்க மனதின் குணத்தை வெளிப்படுத்துங்கள். யாரிடமிருந்தும் அவர் நல்லதாகச் சொல்ல வேண்டும், நல்லது என்று ஏற்றுக்கொண்டால் கொடுக்கலாம் என்று பெறுவதற்கான இச்சையை வைக்காதீர்கள். அந்த மாதிரி வேண்டாம். மாஸ்டர் வள்ளலாகி உள்உணர்வு மூலமாக, எண்ண அலைகள் மூலமாக, வார்த்தைகள் மூலமாக கொடுத்துக் கொண்டே இருங்கள். எல்லைக்கப்பாற்பட்ட வள்ளலாகி உலக உருண்டையின் மேல் நின்று கொண்டு எல்லைக்கப்பாற்பட்ட சேவையில் எண்ண அலைகளை பரப்புகள். மகான் வள்ளலாருங்கள். எல்லைக்கப்பாற்பட்டதில் சென்றீர்கள் என்றால் எல்லைக்குட்பட்ட விஷயங்கள் தானாகவே முடிந்து விடும். நல்லது. ஓம் சாந்தி.